
ଲେଖକ : 
ପଡଦ୍ମଶ୍ର' ରାଧାମୋହନ ଗଡ଼ନାୟକ 


'ପ୍ରକାଶକ : 
ପ୍ରାଚୀ ସାହିତ୍ୟ ପ୍ରତିଷ୍ଠାନ 


ବିନୋଦବିହାରୀ 
କଟକ - 9 

ଓଡ଼ିଆ ମୁହଁରେ ଓଡ଼ିଆ ମୁହଁ 


ଲେଖକ: 

ପଦ୍ଧଶ୍ର'ୀ ରାଧାମୋହନ ଗଡ଼ନାୟକ 
ବାଣୀ ବିତାନ, ଅନୁଗୁଳ 

ଶିତୀ : ଅପର୍ଣ୍ଣା ରାୟ 

ପ୍ରକାଶକ : 

ଗଙ୍ଗାଧର ତ୍ରିପାଠୀ 


ପ୍ରାଚୀ ସାହିତ୍ୟ ପ୍ରତିଷ୍ଠାନ 
ବିନୋଦ ବିହାରୀ, କଟକ - ୨ 


ପରିମାର୍ଚିତ ସଂସ୍କଣ - ୨୦୦୧ 


ମୁଦ୍ରଣ : 
ସଂଗୀତା ପ୍ରି ଣ୍ଵର୍ସ, କଟକ - ୮ 


ମୂଲ୍ୟ : ୧୨.୦୦ ଟଙ୍କା 

ସୂଚୀ 

ବିଷୟ ପୃଷ୍ଠା 
ଓଡ଼ିଆ ମୁହଁ ରେ ଓଡ଼ିଆ ମୁହିଁ ୧ 
ତଅପୋଇ ୧୯ 


ଆନନ୍ଦ ଓ ପ୍ରକୃତି ୩୮ 


Digitized by srujanika@gmail.com 
é L é 


— — 


ଓଡ଼ିଆ ମୁହିରେ ଓଡ଼ିଆ ମୁ 


ଜଗତର ନାଥ ଠାକୁର ସେବାରେ 
ଯେ ଦେଶର ରାଜା ଆମ୍ୂହରା 
ରଥଯାତ୍ରାରେ ଝାଡ଼ୂଦାର ହୋଇ 
କରି ଆସୁଥ୍ଲେ ଛେରା ପହଁରା । 


ଅନ୍ୟ ଦେଶର ରାଜା ଦେଖି ତାହା 
ମନରେ ବହିଲା ଗୂୁମାନ ଘୋର - 
“ଏଇ ଚଣ୍ଡାଳ ହାତରେ ମୁଁ ଆଜି 


~~ ~~ ~~ 


ଦେଇ ପାରିବି କି କନ୍ୟା ମୋର ?”? 

ନିରପରାଧର ମାନହାନି ଦେଖି 
କାଳିଆ ବଳିଆ ଠାକୁର ବେନି, 
କଳା ଧଳା ଘୋଡ଼ା ଛୁଟାଇଲେ ରଣେ 
ମନର ଅତଳେ ମମତା ଘେନି | 


କ୍ଷୁବ୍ଧ ସେ ରାଜା ଯୁଦ୍ଧକୁ ଯାଇ 
ଅନ୍ୟ ରାଜାର ଦର୍ପ ହରି, 
ଦେଶକୁ ଫେରିଲେ ବିଜୟ - ଲକ୍ଷ୍ମୀ 
କନ୍ୟା ରତନ ସାଥ୍‌ରେ ଧରି | 


ମହାଭାରତର ହୃଦୟ - ଭୂଷଣ 
ପୁଣ୍ୟ ଭୂଇଁ ଏ ଓଡ଼ିଶା ଭୂଇଁ, 
ଅଭିଜାତ ତାର ସନ୍ତାନ ମୁହିଁ 
ଓଡ଼ିଆ ମୁହି ରେ ଓଡ଼ିଆ ମୁହିଁ । 


ଯେ ଦେଶର ରାଜା ଖାରବେଳ ଥୁଲେ 
ଲକ୍ଷେ ରାଜାର ମଉଡ଼ ମଣି, 

ଭାରତର ପଥେ ଅଭିଯାନ କରି 
ତୋଳିଲେ ବିପୂଳ ବିଜୟ ଧ୍ଵନି । 

ମଗଧର ରାଜା ନେଇ ଯାଇଥୁ୍‌ଲେ 
ମୋ ଦେଶର ଜିନ୍‌ ମୂ, 

ରଣଜିତ୍‌ ତାହା ଫେରାଇ ଆଣିଲେ 
ପ୍ରାଣରେ ଅତୁଳ ତୃପ୍ତି । 


ମଗଧର ରାଜା ଅଶୋକ ପୁଉଣି 

ଚଢ଼ାଉ କରିଲେ ଦର୍ପଭରେ 
ରକ୍ତର ସୁଅ ଛୁଟାଇଲେ ଆମ 

ଶାନ୍ତିର ଧାମ ଏ ଦେଶ ପରେ। 


ହଜାର ହଜାର ସଂଖ୍ୟାରେ ସେନା 
ମରଣ ବରଣ କରିଲେ ସତ, 

ଅଶୋକ ଭିତରେ ଚଣ୍ଡ ଯା ଥୁଲା 
ସତ୍ସରେ ତାହା କରିଲେ ହତ | 


ଚଣ୍ଡ ଅଶୋକ ଦଣ୍ଡକରେ ତ 

ଧର୍ମ ଅଶୋକ ହୋଇଲେ ଜାଣି । 
ବ୍ରଦ୍ଧ ଶରଣ 
ଧର୍ମ ଶରଣ 


ସଂଘ ଶରଣ 
ଦିଗ ବିଦିଗରେ ବାଜିଲା ବାଣୀ । 

ବାଙ୍କିର ରାଣୀ ଶୁକ ଦେଇ ଥୁଲେ 
ବୀର ବିକ୍ରମେ ଶୌର୍ଯ୍ୟବତୀ 

ତାହାରି ସାଥ୍‌ରେ ଦେଖାଇ ଦେଲେ ତ 
ସଂବେଦନର ଉଦାର ମତି | 


ଆହତା ଵ୍ୟାଘ୍ରା ପରାଏ ରୋଷରେ 
ଯୁଦ୍ଧ ରଚିଲେ ଶତ୍ର ତୁଲେ, 
ବାଙ୍ଗିର ଜୟ ବାଙ୍କିର ଜୟ 
ନାଦ ଉଛ୍ମଳିଲା ଉଚ୍ଚ ସରେ | 

ବାଙ୍କି ରାଜାରେ ହତ୍ୟା କରିଚ 
ଓଡ଼ିଶାର ତୁମେ ହେ ମହାରାଜ , 


ମୋହରି ଆଗରେ ବନ୍ଦୀ ତୁମେ ତ 
ପ୍ରତିଶୋଧ ମୋର ନେବି ମୁଁ ଆଜ । 


ପ୍ରତିଶୋଧ ତୁମେ କଅଣ ଭାବ୍ରଚ 
ଘେନିବି ତୁମର ରକତ ଚିତା ? 


ଶୋଣିତ ଶୋଣିମ ସଂଗ୍ରାମ ଭୂମେ 
ଗାଇବି ଜୈତ୍ର ଜୀବନ ଗୀତା | 

ମୋ ରାଜା ତ ଗଲେ ବିଧବା ମୁଁ ଆଜି, 


ଖୋରଧା-ରାଣୀ କି ମୋପରି ହେବେ? 


ସେ ରୂପେ ତାଙ୍କୁ ଦେଖିବି ନାହିଁ ମୁଁ 
ବନ୍ଦୀ ହେ ତୂମେ ମୂକ୍ତ ଏବେ । 


ମହାଭାରତର ହୃଦୟ ଭୂଷଣ 

ଜନ୍ମଭୂଇଁ ଏ ଓଡ଼ିଶା ଭୁଇଁ, 
ଅଭିଜାତ ତାର ସନ୍ତାନ ମୁହିଁ, 

ଓଡ଼ିଆ ମୁହିଁ ରେ ଓଡ଼ିଆ ମୁହି । 


୩ 


ଯେଉଁ ରାଇଜର ମହାକବି ଥୁଲେ 

ସିଦ୍ଧ ପରିଡ଼ା ଶାରଳା ଦାସ, 
ମହାଭାରତର ବିରାଟ ଚରିତ 

କରି ଦେଇ ଗଲେ ସ୍ପ ପ୍ରକାଶ । 


ରହିଚି ତହିରେ ମହାବିସ୍ତାର 

ମହା ପୁରାଣର ଦିଗ୍ବଳୟ, 
ଦ୍ଵନ୍ଦ ବାଦର ସଂଗ୍ରାମ ଭୁଇଁ 

କାମନା ଆଶର ରଙ୍ଗାଳୟ | 


Digitized by srujanika 


@gmail.com 
f. 


ସୂର୍ଯ୍ୟ ପରାଏ ରଶ୍ମିର ଦିନ 

ସୃଜି ଦେଇଥ୍‌ଲେ ଦେବ ବ୍ୟାସ, 
ଚନ୍ଦ୍ର ପରାଏ ଜ୍ୟୋତ୍ଥାର ନିଶି 

ରଚି ଦେଲେ ତହିଁ ଶାରଳା ଦାସ । 


ବ୍ୟାସ ଯେଉଁ ଦିନ ଆଶ୍ରମେ ଥୁଲେ 

ଗଣେଷ ଦେବତା ସେଇଠି ବିଜେ, 
ମହାକବି ଯାହା ଗାଇ ଯାଉଥ୍‌ଲେ 

ଲେଖି ଦେଉଥୂ୍‌ଲେ ଦେବତା ନିଜେ | 


ସିଦ୍ଧ ପରିଡ଼ା ସିଦି ଲଭିଲେ 

ଯାହାର ଚରଣ କମଳ ସେବି, 
ମହାଭାରତର ଲେଖନ - କାରିଣୀ 

ନିଜେ ହେଲେ ସେଇ ଶାରଳାଦେବୀ । 


ଶିରୀକ୍ଷେତ୍ରର ଦେଉଳ ବେଢ଼ାରେ 

ଭକତ କବି ସେ ଜଗନ୍ନାଥ 
ହଜାର ହଜାର ଯାତ୍ରୀ ଆଗରେ 

କରୁଥୁ୍‌ଲେ ଆଗ ପୁରାଣ ପାଠ | 

ମନ୍ଦାକିନୀ ତ ସ୍ଵର୍ଗରେ ଥଲା 

ରହିଥୁଲା ଖାଲି ଦେବତା ପାଇଁ 
ଭଗୀରଥ ତାର ପୂଣ୍ୟ ପ୍ରବାହ 

ମର୍୍ୟ ପଥରେ ଆଣିଲେ ବାହି । 


ସଂସ୍କୃତେ ଥୁଲା ଭାଗବତ ଭାବ 
ଓଡ଼ିଆ ଭାଷାରେ ବାଢ଼ିଲେ କବି, 
ରାଇଜର .ଜନ ରାଇଜର ମନ 
ଆସ୍ଵାଦ ତାର ପାରିଲେ ଲଭି । 


ଓଡ଼ିଶାର ଆମ ଗାଆଁରେ ଗାଆଁରେ 
ଭାଗବତ ନିତି ହେଉଚି ପାଠ, 
ତାହାରି ସହିତ ସ୍ତନ୍ଦିତ ସୂରେ 
ବନ୍ଦିତ ଆଜି ଜଗନ୍ନାଥ | 


ନିତ୍ୟ ତରୂଣ ଉପେନ୍ଦ୍ର କବି 

ବୀଣାପାଣି ବାଣୀ ପୂଜିଲେ ନିତି, 
ଶୃଙ୍ଗାର ରସେ କାବ୍ୟ ରଚିଲେ 

ଗୀତ ଚଉପଦୀ ଛାନ୍ଦ ବିଥ୍‌ | 

ପିତାମହ ତାରେ ପାଖକୁ ଡକାଇ 

ପଚାରିଲେ “ ‘ବାବର କହ ତ ଦେଖି, 
ବିଳାସ -ରଚନା ପଢ଼ିବୁ ତ ମୋର 

ସେଇଭଳି କିଛି ପାରିବ୍ର ଲେଖି ?”? 


“ତାହାଠାରୁ ବଳି ଲେଖି ପାରିବି ମୁଁ 

ହେ ମୋର ପୂଜ୍ୟ ବନ୍ଦନୀୟ, 
ଚାହୁଅଛ ଯଦି ଆଜିଠାରୁ ମତେ 

ଗୋଟିଏ ବରଷ ସମୟ ଦିଅ । ” 


ବରଷେ - କାହିଁକି, ଆହୁରି ସମୟ 

ନେଉ ନାହୁ ଆରେ ସୌମ୍ୟ ତୁହି । 
କେବଳ ଗୋଟିଏ ବରଷ ଚାହୁଚି - 

ବାଉନ ହସ୍ତା ଚାହୃଚି ମୁହି । ? 


22 


“ କଅଣ କିପରି ଲେଖିବ କହ ତ ? ”? 

‘ବଂ ଆଦ୍ୟରେ ବିଳାସ ମୋର, 
ବାଉନ ହପ୍ତା ଭିତରେ ରଚିବି 

ବାଉନ ଛାନ୍ଦ ରସରେ ଭୋର | 

ପଦେ ପଦେ ତାର ଅଳଂକରଣ 
ପଦେ ପଦେ ତାର ଯମକ ଶ୍ଵେଷ, 
ପଦେ ପଦେ ପୁଣି ଶୃଙ୍ଖଳା ରୀତି 
ଚତ୍ରର ଚଟ୍ରଳ ସ୍ଵପ୍ନାବେଶ । ” 


ବିସ୍ପିତ ହୋଇ ସସ୍ତିତ ଭାବେ 
ଆଶିଷ ଢାଳିଲେ ଧନଞ୍ଜୟ, 
“  ମୋହଠାରୁ ବଡ଼ ହୁଅ ବୀରବର 
ପରାଜୟ ନୂହେ ସେ ମୋର ଜୟ ' "| 


ଯେ ଦେଶର କବି ରାଜାର ଆଦେଶେ 

ଉପଗତ ହେଲେ ଛାମୁରେ ଯାଇ 
କୋମଳ ମଧୁର ବଚନ ପରଷି 

ସାଦରେ ବୋଇଲେ ରାଇଜ ସାଇଁ - 


“ ' ବହୁତ କାବ୍ୟ ରଚନା କରୁଚ 

ଆମ ନାମେ କିଛି ଭଣିତା କର, 
ଦୁଃଖରେ କିମ୍ପା କାଳ କାଟୁଅଛ 

ବଧାଇ ପାଇବ ଜୀବନ -ଭର |! 

୧୧ 


“କୃଷ୍ଣ ନାମରେ କାବ୍ୟ ମୋହର 

ସ୍ତୀତ ହେଉ ଅଛି ମୋର ଏ ଛାତି 
ଅନ୍ୟ ନାଆଁରେ ରଚନା କରିଲେ 

ହେବ ସିନା ତାହା ଛାତିକି କାତି । 


ଯେଉଁ ରାଇଜର - ଭୀମ ଭୋଇ ଖାଲି 
ଦେଖିଲେ ଦୁଃଖ ଅପ୍ରମିତ, 
ଦେଖିଲେ ବହୁତ ସକଳ ବେଦନା 
ଗାଇଲେ ଆଉଉଁ କାତର ଗୀତ | 


ପୁରାଣର କେଉଁ ନିଭୃତ ତଳୁ 

ଢାଳି ଦେଇ ଗଲେ ଦିବ୍ୟ ଧାରା - 
“ମୋ ଜୀବନ ପଛେ ନର୍କରେ ପଡ଼ୁ, 

ଉଦ୍ଧାର ପାଉ ଜଗତ ସାରା | 


ଫକୀର ମୋହନ ଭାଷା ସଂଗ୍ରାମେ 

ସେନାପତି ହୋଇ ଆମ ଏ ଦେଶେ 
ସାଥ୍‌ ବନ୍ଧୁରେ ଜାଗ୍ରତ କରି 

ବାହାରି ପଡ଼ିଲେ ଲଢୁଆ ବେଶେ । 

୧୨ 


ଆପଣା ଭାଷାକ୍ର ଠିଆ କରାଇଲେ 
i ଜାବୋଡ଼ି ଧରିଲେ ଭୁଇଁ ର ଘାସ, 
ବହୁତ ଗଳ୍ପ ରଚନା କରିଲେ 
ସୃଜିଲେ ବହୁତ ଉପନ୍ୟାସ । 


ମାଟିର ଭାଷାକ୍ର ଛାତିରେ ଜଡ଼ାଇ 

ବ୍ରଝିଲେ ଆପଣା ଲୋକର ବ୍ୟଥା, 
ବର୍ଣ୍ଣିଲେ କେତେ ବଗୁଲା ବଗୁଲୀ 

ଭଗିଆ ସୂରିଆ ଚଂପା କଥା । 


ମହାଭାରତର ହୃଦୟ - ଭୂଷଣ 

ପୂଣ୍ୟ ଭୂଇଁ ଏ ଓଡ଼ିଶା ଭୂଇଁ, 
ଅଭିଜାତ ତାର ସନ୍ତାନ ମୁହି 

ଓଡ଼ିଆ ମୁହିଁ ରେ ଓଡ଼ିଆ ମୁହିଁ | 


୪ 


ଯେ ଜାତିର ପୁଅ, ବିନ୍ଧାଣୀ ପୂଅ 

ବାର ବର୍ଷର ଧର୍ମପଦ 
କୋଣାର୍କର ସେ ପୂଣ୍ୟ ବିତାନେ 

ହୋଇ ଯାଇ ଅଛି ପୂଜାସ୍ଥଦ | 

୧୩ 


“ “ ଦେଉଳ ମୁଣ୍ଡି କେମିତି ମାରିବା 
ଭାଳେଣି ପଡ଼ିଲା ବଢ଼େଇ କୂଳେ, 
ଦେଉଳ ମୂଳରେ ବୁଲି ବ୍ରଲି ତେବେ 
ଜାଣିଲା ବାଳକ ପିଅର ତୁଲେ । 


ବ୍ରଦ୍ଧି ବିଦ୍ୟା ବିବେକ ଖଟାଇ 
ମୁଣ୍ଡି ମାରିଲା ନିପୁଣ କରି 
ହରଷେ ନାଚିଲା, ଗରବେ ନାଚିଲା 
ପିଅର ତାହାକ୍ର ବ୍ରକ୍ରରେ ଧରି । 


କିଏ ସେ ଦେଉଳ ମୁଵ୍ଚି ମାରିଲା ” 
ଜାଣିଲେ ସହଜେ ଶିଳିପୀକ୍ୂରଳ 

ହର୍ଷ ବିଷାଦ ସ୍ପର୍ଶ ଭିତରେ 
ତାତ, ସୂତ ପାଖେ ହୋଇଲେ ଠୂଳ | 


ବାରଶ ବଢ଼େଇ ଜାତିରେ ଦାୟ କି 
ପୂଅରେ ଦାୟ, 

ଶିଳ୍ପୀ ଭାଇରେ ପୂଛିଲେ ସକଳେ 
ପାଗଳ ପ୍ରାୟ । 

୧୪ 
ଝଡ଼ପରି ତହୁଁ ଧରମା ଜାଗିଲା 
ବାରଶ ବଢ଼େଇ ମୁହକ୍ୁ ଚାହି, 
ଗୋପନ ରାତିରେ କାଳର ଛାତିରେ 
ଜୀବନ ଢାଳିଲା ଜାତିର ପାଇଁ ! 


ଢେଙ୍କାନାଳର ବ୍ରାହ୍ମଣୀ ତୀରେ, “ 
ଫଉଜ ଡାକିଲେ ଡଙ୍ଗା ଯାଇଁ, 
ବାଜିଆ ତାହାର ଉତ୍ତର ଦେଲା, 
“ପ୍ରଜାମଣ୍ଡଳ ହୁକୁମ ନାହି ?”? 


ଫଉଜ ପୂଉଣି ଗରଜି ଉଠିଲା - 

ଡ଼ଙ୍ଗା ଆଣ ରେ ଡଙ୍ଗା ଆଣ, 
ଜାଣିପାରୁ ନାହୁ ଆଖି ପିଛୁଳାକେ 

ଭସ୍ପ ହେବ ରେ ତୋହର ପ୍ରାଣ ।” 

୧୫ 
ଶଙ୍କିଲା ନାହିଁ, ଚଙ୍କିଲା ନାହିଁ 
ବାଳକ ବୀର ସେ ବାଜି ରାଉତ, 
 ଳିର ମାଡ଼ରେ ମୃତ୍ୟୁ ବରିଲା 
ମୃତ୍ୟୁ ଜିଣିଲା ଚାହୁଁ ଚାହଁ ତ | 

ମହାଭାରତର ହୃଦୟ ଭୂଷଣ 
ପୂଣ୍ୟଭୂଇଁ ଏ ଓଡ଼ିଶା ଭୂଇଁ 
ଅଭିଜାତ ତାର ସନ୍ତାନ ମୁହି, 
ଓଡ଼ିଆ ମୁହିଁ ରେ ଓଡ଼ିଆ ମୁହିଁ । 


କଳିଙ୍ଗ ଭୁଇଁ, ଉକ୍ଳ ଭୂଇଁ 

କୋଶଳ ଭୂଇଁ ଏ ଉଡ଼ ଭୁଇଁ 
ଅଭିଜାତ ତାର ସନ୍ତାନ ମୁହିଁ 

ଓଡ଼ିଆ ମୁହିଁ ରେ ଓଡ଼ିଆ ମୁହିଁ । 

୧୬ 


ବିଦେଶୀ ଶାସନେ ଚାରି ମୂଲକରେ 

କବଳିତ ହୋଇ ଥୁଲା ଏ ଦେଶ 
ବଙ୍ଗ ସାଥ୍‌ରେ, ବିହାର ସାଥ୍ରେ 

ଯୋଡ଼ା ହୋଇଥଲା ଯା ଅଝଂଶେଷ । 


ସ୍ଵତନ୍ତ୍ର ହୋଇ ବଞ୍ଚିବା ପାଇଁ 
ଆପଣାର ଭାଷା କହିବା ପାଇଁ 
ସରକାର ପାଶେ ଲଢ଼ିଲେ ବହୁତ 
କେତେ ଯେ ତାହାର କଳନା ନାହିଁ। 


ମଧୂସଦନ ସେ ପୂରୂଷ ସିଂହ 
| ଗୋପବନ୍ଧୁ ସେ ଦରଦୀ ପ୍ରାଣ 
ସକାର ପାଶେ ଜଣାଇଲେ କେତେ 
ଜନତାର ଦାବି ଦେଶର ମାନ । 

୧୭ 


ଉକ୍ଳମଣି ପୂରୁଷ ସିଂହ 

ଇଆରି ଭିତରେ ବୁଜିଲେ ଆଖି, 
ଦେଖି ପାରିଲେନି ସ୍ଵତନ୍ତ୍ର ଦେଶ 

ଜୀବନ ସ୍ଵପ୍ନ ରହିଲା ବାକୀ । 


ପାରଳାର ବୀର ଗଜପତି ରାଜା 
ବିଲାତରେ ଯାଇ ଥୋଇଲେ ଦାବି 
ବିଦେଶୀ ଶାସନ ମଂଜୂର କଲା 
ଶେଷରେ କଅଣ ମନରେ ଭାବି । 


ଆଜକୁ ପଚାଶ ବରଷ ହେଲାଣି 
ସ୍ଵତନ୍ତ୍ର ଦେଶ ପାଇଚେ ଆମେ, 
ଆଶା ଅନୁରୂପ ନ ହେଉ ପଛକେ 
ବଞ୍ଚ୍‌ପାରୂଚୁ ଦେଶର ନାମେ । 


ଚାପି ହୋଇଥଲା, ମୁକ୍ତି ପାଇଲା 

ଶକ୍ତି ପାଇଲା ଆମର ଭାଷା, 
କାବ୍ୟ କଥାରେ ଗୀତ ଝଂକାରେ 

ପ୍ରସ୍ପୂଟ ଆଜି ଆମର ଆଶା । 

ମହାଭାରତର ହୃଦୟ ଭୂଷଣ 
ପୁଣ୍ୟଭୂଇଁ ଏ ଓଡ଼ିଶା ଭୁଇଁ 
ଅଭିଜାତ ତାର ସନ୍ତାନ ମୁହି 
ଓଡ଼ିଆ ମୁହିଁ ରେ ଓଡ଼ିଆ ମୁହିଁ । 

ତଚଅଖପଫୋର 


ମଣି ମାଣିକରେ ପୂର ହସେ 
ଧନ ଦଉଲତ ଅସ୍ୂମାର, 
କ୍ରବେର ସମାନ ସାଧବ ସେ 
ତନୟ ବନ୍ତ ନାମ ତାର | 


ସାଧବର ଥୁଲା ସାତ ପୂଅ 
ଏକହୁ ଆରେକ ବ୍ରଧ୍‌ଆଳ, 
ସାତ ବୋଇତରେ ମାଲ ଭରା 
ସାତ ଦରିଆରେ ଉଡ଼େ ପାଲ। 


ସାତ ପୁଅରେ ସେ ଝିଅଟିଏ 
ବଡ଼ ଅଲିଅଳ ତଅପୋଇ 
ବେଳ ତାର ବାହି ନେଉଥୁଲା 
ଲଘୁ ସପନରେ ଭୋଳ ହୋଇ। 

ସାଧବ କହଇ - ˆ ଆଲୋ ମାଆ 
କେଉଁ ଦରବରେ ତୋର ମନ ? 
ସାଧବାଣୀ କହେ, ˆ ‘ହରଘରଡ଼ି 
ଥାଆ ମୋ କୋଳରେ ଆଲୋ ଧନ | 


» ୨ 


ସାତ ଭାଇର ସେ ସ୍ବେହରାଶି 
ଲୁଟି ନେଉଥୁଲା ଦିନ ରାତି, 
ସାତ ଭାଉଜର ସେବା ସୂଖେ 
ପୂରି ଉଠୂଥଲା ତାର ଛାତି । 

ସାଥୀ ସହଚରୀ ମେଳରେ ସେ 
ଦିନକର ବସି ଅଗଣାରେ 
ଧୂଳି-ଘର କରି ଖେଳୁ ଥୁଲା 
ଉସତରେ, ମନ - ଫୁଲଣାରେ | 

୨୧ 
ବ୍ରାହ୍ମଣୀ ବ୍ରଢ଼ୀ ଭିକାରୁଣୀ 
ଝ ଅଟ ପଚାରେ ଦେଖି ତାହା - 
“ ସୁନାର କୂଲେଇ ତୋର କାହିଁ ? 
କାହିରେ ଖେଳ୍ପଚୁ ଆଲୋ ମାଆ ? 


ତୋହରି ପରି ମୁଁ ହୋଇଥ୍‌ଲେ 
ସାଧବ ଦ୍ରଲଣୀ ହାଇ ହାଇ, 
ସୁନାର ଚାନ୍ଦ ମନ ମତ 
ଗଢ଼ାଇ ଥା'ନ୍ତି ନିଜ ପାଇଁ! 


ସେଇ କଥା ଘେନି ତଅପୋଇର 
ବେଳ ଥାଉଁ ଥାଉଁ ଖେଳ ଛାଡ଼ି, 
ଭିତରୁ କବାଟ କିଳି ଦେଇ 

ଭିତରେ ଶୋଇଲା ମୁହଁ ମାଡ଼ି । 


ଖାଇଲା ବେଳକ୍ୂର ଖୋଜା ହେଲା - 
“ତଅପୋଇ କାହିଁ, ତଅପୋଇ ? 
କ୍ଷଣକ ଭିତରେ ଜଣା ଗଲା 

ଗମ୍ଭୀରି ଘରେ ଅଛି ଶୋଇ । 

୨୨ 


ସାଧବ ଡାକଇ - ˆ ଆଲୋ ମାଆ, 
କବାଟ କାହିକି ଅଛୁ କିଳି ? 

ଏଡ଼େ ସୂହାଗରେ ଥାଉ ଥାଉ 

ଉଣା ହେଲା ତୋର କେଉଁ ଶିରୀ ? 


ହଜି ଯାଇଥ୍‌ଲେ ଖୋଜି ଦେବି, 
ଭାଜି ଯାଇଥ୍‌ଲେ ଦେବି ଗଢ଼ି, 
ରୁଷଣଚୂ ମାଆ ଲୋ କାହିଁ ପାଇଁ ? 
କହ କହ ମତେ ଖୋଲି କରି | ” 


କାନରେ ଶୁଣି ସେ ସବ୍ର କଥା 
ଚଙ୍କିଲା ନାହି ତଅପୋଇ 

ମାଆ ପରେ ପୁଣି ସାତ ଭାଇ 
ବ୍ରଝାଇଲେ ଜଣ ଜଣ ହୋଇ । 


କାହା କଥା ଯହୁଁ ନ ଘେନିଲା 
ସାଧବାଣୀ କିସ ଭାବି ତହଁ, 

ବଡ଼ ଆଦରରେ ଡାକ ଦେଲା- 
“କୁଆଡ଼େ ଗଲୁ ଲୋ ସାନ ବୋହୂ ? 

ପାଣି ଫାଟି ଗଲୁ ଆମେ ସିନା 
ଆଲୋ ନୀଳେନ୍ଦୀ, ତୃଉ ଯାଆ 
ତୋଅର, ତାଆର ମନ ମିଶେ 
ଶୁଣିବ, କହିବ ତୃଉ ଯାହା | ? 


ସାନବହୂ ତେଣୁ ଡାକି କହେ - 
“ତଅପୋଇ କିଆଁ ଶୁଣୁ ନାହଁ ? 
ଅପରୁବ ଭଲା କେଉଁ ଚିଜ, 
କହିଦିଅ ତୁମେ କିସ ଚାହଁ ? 


କବାଟ ଫିଟାଇ ତଡ଼ବଡ଼ି 
ଗେଲେଇ ଗେଲେଇ କହେ ଝିଅ - 
“ସୁନାର ଚାନ୍ଦ ଚାହେଁ ମୁହିଁ, 
ଦିଅ ନୂଆବୋହୂ ଆଣି ଦିଅ ।” 


' ଏଇ କଥା, ଏଇ ଛାର କଥା 
ସାଧବ କହଇ ଆଲୋ ମାଆ, 

ପନ୍ଦର ଦିନ ଦେଏ ମତେ, 
ଗଢ଼ାଇ ଦେବି ଲୌ ଚାହୁ ଯାହା ।” 


୨୩ 

ବହୁତ କଉଡ଼ି ପାଣି କରି 

ଭଲ ବିନ୍ଧାଣୀ ଘରେ ଆଣି 
ସୁନାର ଚାନ୍ଦ ଗଢ଼ାଇଲେ 
ଉଷତେ ସାଧବ ସାଧବାଣୀ | 


କେ ଜାଣି କଅଣ ହେଲା ତହି 
ଅଧା ଚାନ୍ଦରେ ବାପ ମଲା, 

ଦେଖୁ ଦେଖୁ ପୁଣି କେଇଦିନେ 
ପୂରା ଚାନ୍ଦରେ ମାଆ ଗଲା । 


ପଥର ପଡ଼ିଲା ମଥା ପରେ - 

“ ଇମିତି କରମ ହୁଏ କାର ?”? 
କୂରରୀ ପରାଏ ଝୁରିହେଲେ 
ସାଧବର ସାରା ପରିବାର | 


ବାପକୁ ମାଆକ୍ର ଝୁରି ଝୁରି 

ଲୁହ ଗଡ଼ାଇଲା ତଅପୋଇ, 

ଭାଇଏ ଭାଉଜେ ବ୍ରଝାଇଲେ- 
“ଆମେ ପରା ଅଛୁ ତୋହ ପାଇଁ!” 

୨୫ 


ବୋଇତ ମେଲାଇ ପାରାବାରେ 
: ବଣିଜକୁ ଗଲେ ସାତ ଭାଇ, 
ଭାଉଜ - ମେଳରେ ହସି ଖେଳି 
କାଳ କଟାଇଲା ତଅପୋଇ । 


ବୃଢ଼ୀ ବ୍ରାହ୍ମଣୀ ଭିକାରୁଣୀ 

ଆସି ଦେଖାଦେଲା ଦନକର., 
ଦୋଳି ଖେଳୁଥ୍ଲା ତଅପୋଇ, 
ଘେରି ରହଥ୍ଲେ ସାଥ୍ଦଳ। 


“ “କଅଣ କରୁଚ ସାତ ଯାଆ ?”? 
ବ୍ରାହ୍ମଣୀ କହେ ହସି ହସି - 

ˆ “ଭୁଲା ନଣନ୍ଦ ତୂମର ଏ 

ଜାରି କରୁଅଛି ବସି ବସି । 

୨୬ 


HHH il (Dire 


La 
(2 


7 


I TTPDII//AR 
SITIO 


ଜାଣୁ ଜାଣୁ ତୁମେ ଦୁଧ ପେଇ 
ପୋଷି ଅଛ ଏକ ବିଷଧର, 
ମିଛରେ ଫାନ୍ଦ ବଖାଣିବ 

ସାତ ଭାଇ ଆଗେ ସବ୍ର ଖଳ । 


ଭାଉଜ ୟାର ମୁଁ ହୋଇଥ୍‌ଲେ 
ରଖିଥାନ୍ତି ମୁଁ କୋଉମିତି ? 
ଛେଳି ଚରାଇବା ପାଇଁ ୟାକ 
ପଠାଉ ଥାନ୍ତି ନିତି ନିତି । ” 

୨୭ 


ବଡ଼ବହୂ ଭରା ହରଷରେ 
ବଧାଇ ଦେଲା ସେ କିସ ଧନ, 
ବାହ୍ୁଣୀ ଗଲା ନିଜ ପଥେ 
ହସ ହରଷରେ ଭରି ମନ । 


oe ¢ 


ତହିଆର ଦିନ ବଡ଼ ବହୂ 

ଶୁଣାଇଲା ଏ କି କଥା ଆହା, 

‘ ତଅପୋଇ ଆଲୋ ତଅପୋଇ, 
ଛେଳି ନେଇ ଏବେ ବନେ ଯାଆ। 

ଆଉ ଯାଆ ମାନେ ସେଇ ଭଳି 
ଦେଖାଇଲେ ସେଇ ନିଠୂରତା, 
ସାନ ନୀଳେନ୍ଦ୍ରୀ ଶ୍ରଣାଇଲା - 
ହାଏ, ହାଏ ଭଲା ଏକି କଥା |” 


ଥାଉ ଦୟାବତୀ ଥାଉ ଦୟା, 
ସମାଳ ନିଜର କଥା ଏବେ, 
କହୁଅଛୁ ଆମେ ଯେଉଁ କଥା 

ଆନ ହେବ ନାହି ତାହା କେବେ।” 


ତଅପୋଇ ଘେନି ଛେଳି ପଲ 
ବନକର ଚଳିଲା ମନ ଦ୍ରଖେ, 
ବ୍ରକୂର ବେଦନା ଘଡ଼ି ଘଡ଼ି, 
ସଂଚିତ ହେଲା ତାର ବୃକେ। 


ଭାତ-ଚାଙ୍ଗୁଡ଼ା ଦେଇଥୁଲା 
ଗଲା ବେଳେ ତାର ବଡ଼ବହ, 
ଖାଇବାକୁ ଯେବେ ଫିଟାଇଲା 
ଶୁଖିଗଲା ତାର ଛାତି-ଲହୁ । 

୨୯ 


ପତର ଉଠାଇ ଦେଲା ଯେବେ 
ଉପରେ ଦେଖିଲା ମୂଠେ ଭାତ, 
ତଳକୁ ତଳକୁ ମୂଷା - ମାଟି 
କଂପି ଉଠିଲା ତାର ହାତ | 


ପ୍ରତିଦିନ ସେଇ ଆଚରଣ 
ପ୍ରତିଦିନ ହେଲା ସେଇପରି, 
ଅନ୍ନ ବିହୁନେ ତଅପୋଇ 
ବଞ୍ଚ୍‌ ରହଲା ମରି ମରି | 


ନୀଳେନ୍ଦ୍ରୀ ତାର ସାନ ବହୁ 
ପାଳି ଦିଏ ତାର ଯେଉଁ ଦିନ, 
ମନର ଉତସ୍ସତେ ତଅପୋଇ, 

ପେଟପରା ଖାଏ ସେଇ ଦିନ । 


ହାଇ ରେ ଦଇବ ଏକି କଥା 
ଜୀବନରେ ଏକି ଆତଯାତ ? 
ରାଜଶିରୀ ଯିଏ ପାଉଁଥୂଲା 
ଆଜି ସେ ପାଉନି ମୂଠେ ଭାତ । 

ସେ ଦିନ ସକେ ତଅପୋଇ 
ଫେରାଇଲା ଯେବେ ଛେଳି ପଲ, 
ବଡ଼ ବହ୍ର କହେ ପାଟି କରି - 
“ଆଲୋ ଘରମଣି କାହି ମୋର ? 


ଦୋଳି ଖେଳିବାରେ ମନ ଅଛ 

ଛେଳି ଆଡ଼େ ମନ ଯିବ କିଆଁ ? 
ଘରମଣି କି ମୋ ଖୋଜି ଆଣ, 
ନୋହିଲେ ଗାଲରେ ଦେବି ଚିଆଁ ?”? 


ତଡ଼ିତ ମାରୁଚି ଚଲ୍‌ ଚଲ୍‌ 
ମେଘ ଗରଜୁଚି ଚାଡ଼ ଘଡ଼, 
ଘରମଣି ପାଇ ତଅପୋଇ 
ବାହାର ହୋଇଲା ତଡ଼ବଡ଼ । 


ପାଦ ସଂଚାଳି ଭୟେ ଭୟେ 
ବହୁତ ଖୋଜିଲା ବନେ ବନେ 
ଘରମଣି ଯହୁଁ ନ ମିଳିଲା 

କେତେ କି ଭାବିଲା ମନେ ମନେ। 

୩୧ 


ବୃଶାଳ ସେ ଏକ ତରୁ ତଳେ 
ବସିଲା ନିଦକ ଛାତି କରି 
ବାହୁନି ବାହୁନି ତଅପୋଇ 
କାନ୍ଦିଲା ଖାଲି ରାହା ଧରି । 


କାତର କାନ୍ଦ ଶୁଣି ଶୁଣି 

ତବଦ ହୋଇଲେ ତରୁଲତା, 
ବନ ପରେ ବନ ଭୁଇଁ ପରେ 
ଭରି ଗଲା ଖାଲି ଆକ୍ରଳତା | 


ନିଦ ହୋଇଗଲା କେତେ ବେଳେ 
ତଅପୋଇ ଜାଣି ପାରିଲାନି, 
ଆଖି ଖୋଲୁ ଦେଖେ ନିଶି ଶେଷ 
ଦିନ ମଣି ଉଇଁ ସାରିଲାଣି । 


କଆଡ଼େ ଫେରିବ ରାହା କାହି ? 
ଫେରିବ ସେ କିଆଁ ଘର ମୁହେଁ ? 
ବାହୁନି ବାହୁନି ଆହୁରି ସେ 
ବ୍ରଡ଼ିଲା କାତର ଆଖି -ଲୁହେ। 

୩୨ 


ପାଦ ପାତ କାର କାନେ ଶୁଣି 
ଚାହିଁ ଦେଲା ଯେବେ ତଅପୋଲର 
ଦେଖିଲା କିଏ ତା ସାମ୍ନାରେ 
ମଉନେ ରହିଚି ଉଭା ହୋଇ । 


କେଜାଣି କଅଣ ଜଣାଗଲା, 

ଏକ ଅନେ ହେଲେ ଚାହାଁ ଚାହି, 
ଭଉଣୀ କହିଲା - ˆ ସାନ ନନା ”, 
ଭାଇ ବି କହିଲା - ˆ ତଅପୋଇ ' ' 

ଉଦ୍‌ବେଗ ଭରେ ଭାଇ ତହୁଁ 
ଭଉଣୀକି ନେଲା ବ୍ରକେ ତୋଳି, 
ଲୋତକରେ ଖାଲି ଝୁରି ହେଲା, 
ତଅପୋଇ , ତଅପୋଇ ବୋଲି | 


ଇମିତି କାହିଁକି ହେଇଚୁ ଲୋ 
ଖୋଲି କରି ମତେ ସବୁ କହ |!” 
ବ୍ୟଥାର ଗାଆଣୀ ତଅପୋଇ 
ଗାଇ ଗଲା ବଡ଼ ଦୂରୁବହ । 


ଭାଇ କାନ୍ଦିଲା ଲୁହ ଢାଳି 
ଭଉଣୀ ଝୁରିଲା ଲୁହ ଜଳେ, 
ଭାଇ ଭଉଣୀ କି ସାଥେ ଧରି 
ବୋଇତ ପାଖକୁ ଗଲା ଖରେ | 


ଭାଇଏ ଯୋଉଠି ବସିଥ୍‌ଲେ 
ଲୋଟି ଗଲା ଖାଲି ତଅପୋଇ, 
ଭାଇଏ ଦେଖିଲେ କଅଣ ଏ 
ପଥର ପରାଏ ଜଡ଼ ହୋଇ | 


ସାନ ଭାଇ ସବ୍ର କହିଗଲା, 
ଶୁଣି ଗଲେ ଆଉ ଛଅ ଭାଇ, 
ମଥାଟି ଆଉଁସି ଭଉଣୀର 
ଆଖିରୁ ଲୋତକ ଦେଲେ ବାହି । 


୩୩ 

୩୪ 


ବଡ଼ ଭାଇ କହେ - ˆ କି ଦେଖିବି ? 
ତୋହ ରୂପ ଅଛି ଯାହା ହୋଇ, 
ସ୍କାହାନ ବଢ଼ାଇ ବେଗେ ବେଗେ 
ସଜ ହଅ ଆଲୋ ତଅପୋଇ । ” 


ବେଶ ଭୂଷଣରେ ପଲକ ରେ 
ପୁଲକି ଉଠିଲା ପରୀ ଭଳି 
ଫଗୁଣ ଆସିଲେ ଧରଣୀରେ 
ପ୍ରକୃତି - ରୂପ ଉଠେ ଝଳି | 


ଶଙ୍ଖ ବାଇଦ, ହୁଳ ହଳି 

ଉନ୍ମଳି ପଡ଼ିଲା ବେଳା - ଘାଟେ ; 
ମିଳି ଗଲେ ଯାଇ ସାତ ବହୂ 
ଫୁଲ ବରଷାଇ ଚଲା ବାଟେ । 

ବଡ଼ ଭାଇ ବେଗେ ପଚାରଇ 


“ ତଅପୋର , କାହିଁ ତଅପୋର ?? 


ଏକ ଆନ ମୂଖେ ଅନାଇଲେ 
ସାତ ବହୂ ଖାଲି ଥକା ହୋଇ | 


ବଡ଼ବହୂ କହେ ମୁହଁ ଖୋଲି - 
“ତଅପୋଇ କି ତ ଭାରି ଜର, 
ନିଆଁ ଗିଳା ତାର ସାହସକ୍ର 
ଦେଖୁଥୁଲେ ତହିଁ ଯାଆଦଳ । 


“ “ଭଛ୍ମର କରୁଚ ଆଉ କିଆଁ ?” 
ଆକ୍ରଳେ କହଇ ବଡ଼ ଭାଇ - 
ବୋଇତ ବନ୍ଦା ସାରି ଦେଲେ 
ଦେଖିବା ତାକ ଘରେ ଯାଇ । 


ଶଙ୍ଖ ବାଇଦ ହୁଳହୁଳି 

ଉନ୍ଛଳି ପଡ଼ିଲା ଏକ ସ୍ଵରେ, 
ଚାଲିଲେ ବୋଇତ ଭିତରକୁ 
ଧପ ଦୀପ ଘେନି କୁତୂହଳେ | 


ବନ୍ଦାଣ ଥାନେ କିଏ ସେ ଲୋ ? 
' ତଅପୋଇ ସେ ତଅପୋଇ, 
ଏକ ଆରେକର ମୂଖେ ଖାଲି 
ଅନାଇ ରହିଲେ ଥକା ହୋଇ । 


୩୫ 

ଉଦବେଗ ଭରେ ତଅପୋଇ 


ଥର ଥର ଦେହେ ଉଠି ତହୁଁ, 
ଭିଡ଼ି ପକାଇଲା ଭୁଜ ପାଶେ, 
“ “ଦେବୀ ତୂମେ ମୋର ସାନ ବହୁ ।” 


ଚକିତ ଥକିତ ଚାହାଣୀରେ 
ଅନାଇ ଅନାଇ ବହୂମାନେ 
ମଲା ପରି ଉଭା ରହିଗଲେ 
ସେଇଠାରେ ଲାଜ ଅପମାନେ | 


ସାତ ଭାଇ ଯାଇ ସେଇଠାରେ 
ମିଳିଗଲେ ରାଗେ ଜର ଜର 

ବଡ଼ ଭାଇ କହେ - ˆ “ଟଂଡ଼ବହୂ , 
ତଅପୋଇ କି ତ ଭାରି ଜର | 

ତୁମ ପାଇ ଆଉ ମୋର ଘରେ 
ଠାବ ନାହିଁ ଏହା ଜାଣି ଥାଅ, 
ସାନ ବୋହୂ ଛଡ଼ା ଆଉ ଯେତେ 
ଏହିଠାରୁ ଏବେ ଚାଲିଯାଅ । ”? 


ଆଖିଏ ଆଖିଏ ଲୁହ ଧରି 

ତଅପୋଇ ତହୁଁ କରେ ଅଳି, 
“ବଞ୍ଚି ମହି ନନା ମୋର, 
କ୍ଷମା କର ସବୁ ଦୟା କରି । 


କାହାର କୃତି ଏ ନୁହଇ ତ 
ଲେଖାଥ୍ଲା ମୋର କରମରେ, 
ଦୟା ବହି ସବୁ କ୍ଷମା କର | 
କାହିକି ପଡ଼ୂଚ ଭରମରେ ? 


ଫେରିଯିବା ଚାଲ, ଫେରିଯିବା, 
ସଭିଏ ଫେରିବା ଆମ ଘରେ, 
ଆଗ ପରି ପୁଣି ଦିନ ନେବା, 


ସେଇ ସ୍ଵଖ ଶିରୀ ସୋହାଗରେ,!” 


ଆଚମିତ ହେଲେ ସାତ ଭାଇ. 
ସବ କାଳି ଗଲା ଧୋଇ ହୋଇ, 
ସବୂରି ମୁଖରେ ହସ ଭାଷ, 
ଧନ୍ୟ ଆମର ତଅପୋଇ ! ” 


J 


୩୭ 

ଆନନ୍ଦ ଓ ପ୍ରକୃଚି 


ବଇଶାଖ ମାସ ଦିନ ଦି'ପହର 
ଖରାକାଟେ ଚାଇଁ ଚାଇଁ 

କଣ୍ଠ ଚାହଁ ଅଛି ଶୀତଳ ସଲିଳ 
ମଥା ଚାହୁଁ ଅଛି ଛାଇ । 


ବଉଦ୍ଧ ଶ୍ରମଣ ଆନନ୍ଦ ଆକ୍ରଳେ 
ଚାଲିଛନ୍ତି ପଥ ଧରି 

ଗଭୀର ପିପାସ ମେଣ୍ଟାଇବା ପାଇଁ 
ଜଳ ପାନ ଆଶା କରି । 


ଅଦୂରେ ଦେଖ୍ଲେ ତରୁ ପାରୂଶରେ 
ପଲ୍ଲୀ ଗାଆଁ ସୀମା ଶେଷେ, 

କୂପରୁ ପ୍ରକୃତି କଳସୀରେ ଜଳ 
ତୋଳୁଚି'ବିଜନ ଦେଶେ । 


ଆଶା ଭରା ମନେ ଦୃତ ପଦେ ଯାଇ 
ନିକଟରେ ହୋଇ ଉଭା— 

ˆ “ଭାରି ଶୋଷ ମତେ ପାଣି ମୁନ୍ଦେ ଦିଅ । 
ମାଗିଲେ ଶ୍ରମଣ ଯୁବା । 

ବିନୟ ବଚନେ ପଲ୍ମୀର କୁମାରୀ 
ବୋଲଇ ସରମ ଭରେ 

ଜାଣ କି ସନ୍ନ୍ୟାସୀ, ଜନମ ମୋହର 
ଅଧମ ଅଛବ ଘରେ । 


ଉଚ୍ଚ ଜାତି ଯିଏ ଆମରି ହାତରୁ 
ଜଳ ତ ଖାଆନ୍ତି ନାହିଁ, 
ସନ୍ନ୍ୟାସୀ ହେ ତୂମେ କେଉଁମତି ଭଲା 
ଚାହଁଚ ଖାଇବା ପାଇଁ । 


ପରମ ଇଶ୍ଵର ଭରି ରହିଚନ୍ତି, 
ଚରାଚରେ ଏ ସଂସାରେ, 

ମୋଅଠି ଅଛନ୍ତି, ସବୁଠି ଅଛନ୍ତି 
.ନାହାନ୍ତି କି ତୁମ ଠାରେ ? 


ଭାବି ପାରୁ ନାହିଁ ଅଛବ ତୁମେ ଯେ 
ହୋଇ ଅଛ କେଉଁମିତି ? 

ଇଶ୍ଵର ରାଇଜେ ସ୍ବାର୍ଥପର ଏଇ 
ମଣିଷର ଭେଦ ନୀତି ! 


୩୯ 

“ କିଏ ତୂମେ ଦେବ ଶୁଣାଉଛ ଆଜି 
ଗଭୀର ପ୍ରାଣର କଥା 

ମଣିଷର ଏଇ ଭେଦ ଭାବ ସତ 
ମନରେ ଆଣୁଛି ବ୍ୟଥା ।”? 


“ମନରେ ସତରେ ଆଣୁଅଛି ବ୍ୟଥା 
ଶ୍ରମଣ ବୋଇଲେ ବାଣୀ - 

“ଭୁଛୁର କାହିକି ଅରୁଅଛ ଆଉ ? 
ଦିଅ, ଦିଅ ମୁନ୍ଦେ ପାଣି ”? 


କଳସୀରୁ ତହୁଁ ଜଳ ଢ଼ାଳିଦେଲା 
ସରଳା ମାତଙ୍ଗ ବାଳା, 

ଆଞ୍ଜଳା ପତାଇ ଶ୍ରବଣ ଯୁବକ 
ପିଇଲେ ପାନୀୟ-ଧରା । 


ଛାଇରେ ଟିକିଏ ଛିଡ଼ା ହୋଇ ତହୁଁ 
ଚାଲିଗଲେ ପଥ ବାହି, 

କୁମ୍ଭ ଘେନି ତହି-ସ୍କିତ ନୟନରେ 
ପ୍ରକୃତି ରହିଲା ଚାହିଁ । 

